

14627- مائلات میلالت کی شرح

سوال

حدیث (مائلات میلالت) میں نبی صلی اللہ علیہ وسلم کے فرمان کا معنی کیا ہے؟

پسندیدہ جواب

امام مسلم رحمہ اللہ تعالیٰ نے صحیح مسلم میں نبی صلی اللہ علیہ وسلم سے حدیث بیان کی ہے کہ نبی صلی اللہ علیہ وسلم نے فرمایا: (دو قسمیں جہنمی ہیں میں نے انہیں دیکھا نہیں، کچھ مردوں کے پاس گائے کی دموں جیسے کوڑے ہوں گے جن سے وہ لوگوں کو ماریں گے (اور دوسری قسم) اور وہ عورتیں جو کپڑے پہننے کے باوجود بھی ٹنگلیں ہونگی وہ مائل ہونے والی اور دوسروں کو اپنی طرف مائل کرنے والی ہونگی ان کے سر بختی اونٹوں کی کوہان جیسے اونچے ہونگے، یہ دونوں نہ تو جنت میں داخل ہونگی اور نہ ہی اس کی ہوا کو پائیں گی)۔

اس حدیث میں یہ بہت سخت اور عظیم وعید ہے اور حدیث میں جو کچھ بیان ہوا ہے اس سے بچنا واجب اور ضروری ہے۔

وہ اشخاص جن کے ہاتھ میں گائے کی دم جیسے کوڑے ہوں یہ وہ لوگ ہیں جو پولیس وغیرہ میں سے لوگوں کو ناحق مارنے پر مقرر کیے جائیں چاہے یہ حکومت کے حکم سے ہو یا حکومت کے حکم کے بغیر اس لیے کہ حکومت کی اطاعت معروف اور نیکی کے کاموں میں کی جائے گی جیسا کہ نبی صلی اللہ علیہ وسلم کا فرمان ہے:

(اطاعت تو نیکی کے کام میں ہے)

اور دوسری حدیث میں فرمایا:

(خالق اللہ تعالیٰ) کی نافرمانی میں کسی مخلوق کی اطاعت نہیں ہے) اور نبی صلی اللہ علیہ وسلم کا یہ فرمان (کاسیات عاریات مائلات میلالت) کی اہل علم نے شرح یہ کی ہے کہ:

”کاسیات“ یعنی اللہ تعالیٰ کی نعمتیں ان پر ہیں اور ”عاریات“ یعنی وہ ان نعمتوں کا شکر ادا کرنے سے عاری ہیں اور اللہ تعالیٰ کی اطاعت نہیں کرتیں اور نہ ہی وہ گناہ اور

غلط کام ہی ترک کرتی ہیں حالانکہ ان پر اللہ تعالیٰ کے انعامات بہت ہی زیادہ ہیں جو کہ مال و دولت وغیرہ کی شکل میں ہیں۔

اور اس حدیث کا ایک اور معنی بھی کیا گیا ہے کہ کاسیات کا معنی یہ ہے کہ وہ ایسے کپڑے پہنے ہوئے ہوں گی جس میں ستر پوشی نہیں ہوگی یا تو اس کپڑے کی باریکی کی بنا پر اور یا پھر اتنے چھوٹے ہوں گے یہ کپڑوں کا مقصد ہی حاصل نہیں ہوگا، تو اسی لیے فرمایا کہ ”عاریات“ اس لیے کہ جو کپڑا وہ پہنے ہوئے ہیں اس سے ستر پوشی نہیں ہوتی۔

”مائلات“ یعنی وہ عفت عصمت سے علیحدہ ہونے والی ہیں یعنی ان کے گناہ اور معاصی ان عورتوں کی طرح ہیں جو کہ فحاشی کی عادی ہوں یا پھر فرآض کی ادائیگی میں کوتاہی کا شکار ہوں مثلاً نماز وغیرہ میں۔

”میلات“ یعنی دوسروں کو مائل کرنے والی ہیں یعنی انہیں شر و فساد کی دعوت دیتی ہیں، تو وہ اپنے افعال اور اقوال سے دوسروں کو فساد اور معاصی کی طرف مائل کرتی اور وہ ایمان نہ ہونے یا پھر ایمان کی کمی کی بنا پر فحاشی پر مستمر رہتی ہیں۔

تو اس صحیح حدیث سے مقصود اور مراد یہ ہے کہ ظلم اور عورتوں اور مردوں سے جو فساد ہے اس سے بچا جائے۔

اور نبی صلی اللہ علیہ وسلم کا یہ فرمان :

(ان کے سر بنختی اونٹوں کی کوہان جیسے اونچے ہونگے) کچھ اہل علم کا کہنا ہے کہ : وہ عورتیں جو اپنے سروں کو بالوں وغیرہ سے بڑا کرتی ہیں حتیٰ کہ بنختی اونٹ کی مائل کوہان کی مانند ہو جاتا ہے۔

اور بنختی اونٹ کی ایک قسم ہے جس کی دو کوہانیں اور ان دونوں کے درمیان جھکاؤ اور میلان ہوتا ہے کہ یہ ایک طرف اور وہ کوہان دوسری طرف جھکی ہوتی ہے، تو یہ عورتیں جب اپنے سروں کو بالوں وغیرہ سے (جوڑا باندھ کر) بڑا کرتی ہیں تو ان کوہانوں کی مشابہت اختیار کرتی ہیں۔

اور نبی صلی اللہ علیہ وسلم کہ یہ فرمان کہ :

(نہ تو وہ جنت میں داخل ہوں گی اور نہ ہی جنت کی ہوا ہی پاسکیں گی) یہ بہت ہی سخت قسم کی وعید ہے لیکن اگر وہ مسلمان ہی مریں تو اس سے ان کا کفر اور جہنم میں

مستقل رہنا لازم نہیں آتا، جس طرح کہ سارے گناہ ہیں، بلکہ وہ اور دوسرے گنہگار سب کے سب گناہوں کی وجہ سے آگ کی وعید دیے گئے ہیں۔

لیکن وہ سب اہل معاصی و گنہگار اللہ تعالیٰ کی مشیت کے تابع ہیں اگر اللہ سبحانہ و تعالیٰ چاہے تو ان کے گناہ معاف فرمادے اور اگر چاہے تو انہیں عذاب سے دوچار کر دے، جیسا کہ اللہ سبحانہ و تعالیٰ نے سورۃ النساء میں دو جگہ پر فرمایا ہے :

﴿يَقِينًا اللَّهُ تَعَالَى شَرِكُ كُومَعَا فِئِمْ فَرَمَاتَا اور اس کے سوا چھے چاہے بخش دیتا ہے﴾۔
النساء (48)۔

اور جو اہل معصیت اور گنہگار جہنم میں جائیں گے وہ اس میں کفار کی طرح مستقل اور ہمیشہ نہیں رہیں گے، اہل سنت کے ہاں تو وہ لوگ بھی جو کہ اہل معاصی اور گنہگار میں سے مغلد فی النار ہیں مثلاً قاتل، زانی، اور خودکشی کرنے والا، تو ان کا مغلد فی النار بھی ایسا نہیں جس طرح کہ کفار ہیں بلکہ یہ ایسی ہمیشگی ہے جس کی انتہاء ہوگی لیکن خوارج اور معتزلہ کا عقیدہ اہل سنت کے خلاف ہے اور اسی طرح جو خوارج اور معتزلہ کے نقش قدم پر چلنے والے بدعتی ہیں ان کا عقیدہ بھی یہی ہے کہ یہ لوگ کافروں کی طرح مغلد فی النار ہیں۔

اہل سنت نے یہ عقیدہ اس لیے اپنایا ہے کہ احادیث صحیحہ تو اتر کے ساتھ نبی صلی اللہ علیہ وسلم سے ثابت ہیں کہ نبی صلی اللہ علیہ وسلم اپنی امت کے گنہگاروں کے لیے سفارش کریں گے جسے اللہ تعالیٰ کی بار شرف قبولیت بخشے گا، اور ہر بار ان کے لیے ایک حد مقرر کر دی جائے گی وہ اتنے اشخاص کو جہنم سے نکل لیں۔

اور اسی طرح باقی رسول اور مومن اور فرشتے یہ سب کے سب اللہ تعالیٰ کی اجازت سے سفارش کریں گے، اور اسی طرح اللہ تعالیٰ اہل توحید میں سے جسے چاہے گا وہ ان مسلمانوں کے متعلق جو اپنے گناہوں اور معاصی کی بنا پر جہنم میں داخل ہو چکے ہوں گے سفارش کریں گے، اور جہنم میں باقی کچھ ایسے گنہگار رہ جائیں گے جنہیں سفارش کرنے والوں کی سفارش شامل نہیں ہوگی اللہ تبارک و تعالیٰ انہیں اپنی رحمت و احسان سے نکال دیں گے تو آگ میں صرف کفار ہی رہ جائیں گے جو کہ مستقل اور ہمیشہ ہمیشہ کے لیے جہنم میں رہیں گے، جیسا کہ اللہ سبحانہ و تعالیٰ نے کفار کے بارہ میں فرمایا ہے :

﴿جَبْ كَجْمِي وَهْ بَجْنَه لَكِي كِي هَمْ اِنْ كِي لِيْءِ اَسْءِ اور بھڑکا دیں گے﴾۔ الاسراء (97)۔

اور فرمان باری تعالیٰ ہے :

﴿أب تم (اپنے کیے کا) مزہ چکھو ہم تمہارا عذاب ہی بڑھاتے رہیں گے﴾۔ النبأ (

- (30)

اور اللہ تعالیٰ نے بتوں کی عبادت کرنے والے کافروں کے بارہ میں فرمایا :

﴿اسی طرح اللہ تعالیٰ انہیں حسرت دلانے کے لیے ان کے اعمال دکھانے گا اور وہ جہنم

میں سے ہرگز نہیں نکلیں گے﴾۔ البقرة (167)۔

اور اللہ سبحانہ و تعالیٰ کے ارشاد کا ترجمہ کچھ اس طرح ہے :

{یقیناً جاؤ کہ کافروں کے لیے جو کچھ زمین میں ہے بلکہ اسی طرح اتنا ہی اور بھی ہو اور وہ اس سب کو قیامت کے دن عذاب کے بدلے فدیہ میں دینا چاہیں تو بھی یہ ناممکن ہے کہ ان کا یہ فدیہ قبول کر لیا جائے، ان کے لیے تو دردناک عذاب ہی ہے۔

وہ چاہیں کہ وہ جہنم سے نکل بھاگیں لیکن وہ ہرگز اس میں نہیں نکل سکیں گے اور ان کے لیے ہمیشگی والا عذاب ہوگا {اللائمة (36-37)۔

اس موضوع میں آیات تو بہت ساری ہیں، ہم یہی پر ختم کرتے ہیں اور اللہ تعالیٰ سے جھنمیوں کے حالات سے عافیت سلامتی طلب کرتے ہیں کہ وہ ہمیں اس سے بچا کر رکھے آمین

--